

प्रेषक,

एन0एस0नपलच्याल,
प्रमुख सचिव,
उत्तरांचल शासन ।

सेवामें,

1. मुख्य राजस्व आयुक्त,
उत्तरांचल, देहरादून।
2. आयुक्त, गढ़वाल/कुमायूँ
पौड़ी गढ़वाल/नैनीताल।
3. समस्त जिलाधिकारी,
उत्तरांचल।
(जनपद ऊधमसिंह नगर, मिथौरागढ़ एवं चम्पावत को छोड़कर)
4. एस0आई0ओ0 सूचना विज्ञान केंद्र,
उत्तरांचल सचिवालय, देहरादून।

राजस्व विभाग

देहरादून : दिनांक : 01 दिसम्बर, 2005

विषय: सूचना प्रौद्योगिकी विभाग, उत्तरांचल शासन द्वारा कलैक्ट्रेटों के कम्प्यूटरीकरण हेतु उपलब्ध कराये गये कम्प्यूटरों का विभिन्न अनुभागों के मध्य किये गये आबंटन की सूचना उपलब्ध कराने के संबंध में।

महोदय,

उपरोक्त विषय पर राजस्व विभाग एवं सूचना प्रौद्योगिकी विभाग के मध्य हुये विचार विमर्श के दौरान इस बात की सूचना जिलाधिकारियों से उपलब्ध कराने की अपेक्षा की गयी कि जो कम्प्यूटर उपरोक्तानुसार जनपदों को उपलब्ध कराये गये हैं, उन कम्प्यूटरों का जिलाधिकारियों ने किस प्रकार विभिन्न अनुभागों को आवंटित किया है, और उन कम्प्यूटरों को वर्तमान में किस प्रकार उपयोग में लाया जा रहा है।

शासन स्तर पर विचार विमर्श के दौरान स्पष्ट किया गया कि इन कम्प्यूटरों का उपयोग केवल टाइपराइटर के रूप में करना पर्याप्त नहीं है। अतः विभिन्न सॉफ्टवेयरों का उपयोग करते हुये इन कम्प्यूटरों को बहुउपयोगी बनाया जाना अत्यन्त आवश्यक है। भू-अभिलेख अनुभाग को पूर्व से ही राजस्व विभाग द्वारा अलग कम्प्यूटर दिये जा चुके हैं, परन्तु इन कम्प्यूटरों में से संग्रह अनुभाग में प्राप्त रिकवरी सर्टिफिकेटों एवं वसूली आदि का अद्यावधिक अभिलेख रखा जाना आवश्यक है। वर्तमान में कम से कम कम्प्यूटरों की मदद से अधिक से अधिक अधिकारियों/कर्मचारियों को कम्प्यूटर का पूर्ण ज्ञान दिया जाना आवश्यक है। कम्प्यूटर क्योंकि 5-6 साल की अवधि में आउटडेटेड हो जाते हैं, अतः कम्प्यूटर एक साथ न खरीदते हुये थोड़े-2 समय के अन्तराल के बाद खरीदने उचित होते हैं, ताकि सभी कम्प्यूटर एक साथ आउटडेटेड न हों।

इस संबंध में मुझे यह कहने के निदेश हुये हैं कि जनपद को प्राप्त कम्प्यूटरों के आबंटन एवं प्रत्येक कम्प्यूटरवार किये जा रहे कार्य का विवरण शासन को दिनांक 08.12.2005 तक उपलब्ध कराने की कृपा करें।

भवदीय,
(एन0एस0नपलच्याल)
प्रमुख सचिव